

हिस्सेदार/(साझेदार व्यक्ति 2. बाणि. किसी कंपनी व्यवसाय, अथवा संपत्ति इत्यादि का हिस्सेदार।

**अंशीय लाभ** पुं. (तत्.) अंशधारी को प्राप्त लाभ।

**अंशु** पुं. (तत्.) 1. किरण 2. प्रभा, चमक 3. नोक।

**अंशु** पुं. (तत्.) 1. वस्त्र, कपड़ा 2. अत्यंत मृदु सफेद रंग का वस्त्र 3. बारीक रेशमी वस्त्र 4. चोगे के समान सिला हुआ एक वस्त्र जो सबके ऊपर धारण किया जाता है 5. उत्तरीय, दुपट्टा, अंग वस्त्र 6. महिलाओं द्वारा प्रयुक्त ओढ़नी, चादर 7. अग्नि या ज्योति की मंद लौ 8. प्रकाश, हल्की रोशनी।

**अंशुजा** पुं. (तत्.) किरणों का समूह, प्रकाश-पुंज।

**अंशुधर** पुं. (तत्.) रश्मियों (किरणों) को धारण करने वाला सूर्य।

**अंशुपति** पुं. (तत्.) दे. अंशुधर।

**अंशुमती** स्त्री. (तत्.) 1. (अंशुमान अर्थात् सूर्य की पुत्री) यमुना नदी 2. पूर्णिमा।

**अंशुमान** पुं. (तत्.) 1. सूर्य, भास्कर 2. चंद्रमा, चाँद 3. अयोध्या के एक सूर्यवंशी राजा।

**अंशुमाला** स्त्री. (तत्.) 1. रश्मियों का समूह, किरण-जाल 2. सूर्य अथवा चंद्रमा के चारों ओर फैला हुआ प्रकाश पुंज, सूर्यमंडल, चंद्रमंडल।

**अंशुमाली** पुं. (तत्.) सूर्य, रवि।

**अंशुल** वि. (तत्.) कांतियुक्त, चमकीला।

**अंशों का अंतरण** पुं. (तत्.) किसी कंपनी के शेयरों को किसी अन्य (कंपनी) को अंतरित करने की प्रक्रिया। transfer of shares

**अंशों का त्यजन** पुं. (तत्.) शेयरों के विषय में अपने अधिकारों का त्याग।

**अंशोच्छेदन** पुं. (तत्.) आयु. शरीर के किसी अंग में संक्रमण/संदूषण (infection) होने की स्थिति में पूरे शरीर में उसके फैलने के भय से उस अंग को काटकर शरीर से पृथक् करना। amputation

**अंस** पुं. (तत्.) 1. खंड 2. कंधा 3. कंधे की हड्डी।

**अंसकूट** पुं. (तत्.) 1. बैल अथवा ऊँट की पीठ पर दिखने वाला कंधों का कूबड़ 2. कूबड़।

**अंसबली** वि. (तत्.) 1. शक्तिशाली कंधों से युक्त 2. बलवान, सशक्त।

**अंसभार** पुं. (तत्.) 1. कंधे पर रखा हुआ भार 2. बैल आदि के कंधों पर रखा गया जुआ।

**अंसल** वि. (तत्.) 1. शक्तिसंपन्न, बलवान, पराक्रमी 2. कंधे से संबद्ध, कंधे का।

**अंसलपाटी** वि. (तत्.+तद्.) घर की किसी बात पर नाराज, अप्रसन्न अथवा दुखी होकर भोजन छोड़ कर खाट की पट्टी पकड़ कर पड़े रहना। लोक में 'अंसलपाटी लेकर पड़े रहना' कहा जाता है पर्या. खटपाटी।

**अंससुता** स्त्री. (तत्.) (सूर्य-पुत्री) यमुना नदी।

**अंसिक** वि. (तत्.) 1. अंश से पैदा हुआ, उत्पन्न 2. अंश मात्र, अल्प, थोड़ा।

**अंसु** पुं. (तत्.) 1. किरण, रश्मि, अंशु 2. कंधा 3. आँसू, अश्रु वि. सूक्ष्म।

**अंसुकन** पुं. (तत्.) आँसू की बूँदें, आँसू, अश्रुकण।

**अंस्य** वि. (तत्.) अंस संबंधी, कंधे से संबंधित, कंधे का।

**अंह** पुं. (तत्.) 1. अपराध, पाप, दुष्कर्म 2. दुःख, कष्ट, व्याकुलता 3. चिंता 4. विघ्न, बाधा।

**अंहरि** पुं. (तत्.) 1. पद, पैर 2. वृक्ष आदि की जड़ 3. पद्य आदि में चार की संख्या।

**अऋणी** वि. (तत्.) ऋण से मुक्त व्यक्ति। कर्ज से मुक्त व्यक्ति ना.अर्थ उत्तरदायित्व से मुक्त व्यक्ति।

**अँकटा** पुं. (तत्.) 1. कंकड़, पत्थर आदि का बहुत छोटा या महीन टुकड़ा 2. खरपतवार।

**अँकड़ा** पुं. (तत्.) 1. लोहे का मुड़ा हुआ टेढ़ा कांटा या छड़ 2. कुलावा, पायजा 3. लोहे का एक गोल पच्चड़ जो किवाड़ की चूल में ठोका रहता